



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1462/8 – 2006 සැප්තැම්බර් 12 වැනි අඟහරුවාදා – 2006.09.12

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී.එස්. 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 සැප්තැම්බර් මස 12 වැනි දින,
කොළඹ දී ය.

නියෝග

2005 අගෝස්තු මස 13 වැනි දින අංක 1405/14 දරන අති විශේෂ ගැසට් පත්‍රයේ පළ කරන ලද සහ කලින් කළ සංශෝධන, මහජන ආරක්ෂක ආඥාපනතේ 24 වගන්තිය ප්‍රකාර බලාත්මකව පවතින බවට සලකනු ලබන, 2005 අංක 01 දරන හදිසි අවස්ථා (විවිධ විධිවිධාන හා බලතල) නියෝග, එහි 22 වැනි නියෝගය ඉවත්කොට ඒ වෙනුවට පහත දැක්වෙන නියෝගය ආදේශ කිරීමෙන් මෙයින් තවදුරටත් සංශෝධනය කරනු ලැබේ :-

“භාරවන
තැනැත්තන් අත්
අඩංගුවේ තබා
ගැනීම.

22. (1) මෙ නියෝගවල කාර්ය සඳහා, ජනාධිපතිවරයා විසින් කරනු ලබන නියමයක් මගින් පුනරුත්ථාපන කොමසාරිස් ජනරාල්වරයා වශයෙන් කටයුතු කිරීම සඳහා තැනැත්තකු, නමින් හෝ නිලයෙන් පත් කරනු ලැබිය හැකිය.

(2) පුපුරුණු ද්‍රව්‍ය පනත 1966 අංක 18 දරන පීඩාකාරී ආයුධ පනත, තුවක්කු ආඥාපනත, 1979 අංක 48 දරන ත්‍රස්තවාදය, වැළැක්වීමේ (තාවකාලික විධිවිධාන) පනත හෝ දණ්ඩ නීති සංග්‍රහයේ VI වැනි පරිච්ඡේදය, VII වැනි පරිච්ඡේදය හෝ VIII වැනි පරිච්ඡේදය හෝ යම් හදිසි අවස්ථා නියෝගයක් යටතේ වූ වරදක් සම්බන්ධයෙන් හෝ ත්‍රස්තවාදී ක්‍රියාකාරකම්වලට බියෙන් යම් පොලිස් නිලධරයකුට, ශ්‍රී ලංකා සන්නද්ධ හමුදාවල යම් සාමාජිකයකුට, යම් රජයේ නිලධරයකුට හෝ ජනාධිපතිවරයා විසින් නියමයක් මගින් බලය පවරන ලද යම් වෙනත් තැනැත්තකුට හෝ පුද්ගල මණ්ඩලයකට හෝ භාරවන (මෙහි මින් මතු ‘භාරවන්නා’ යනුවෙන් සඳහන් කරනු ලබන) යම් තැනැත්තකුට ඔහු ස්වේච්ඡාවෙන් භාරවන බවට වූ ලිඛිත ප්‍රකාශයක් නිලධරයාට හෝ ඒ වෙනුවෙන් බලයලත් තැනැත්තාට දෙන ලෙස නියම කරනු ලැබිය යුතුය.

(3) භාරවන්නන් භාරගැනීමේ කාර්ය සඳහා හා තබා ගැනීම සඳහා (මෙහි මින් මතු “මධ්‍යස්ථානය” යනුවෙන් සඳහන් කරනු ලබන) “ආරක්ෂක නවාතැන් දීමේ සහ පුනරුත්ථාපන මධ්‍යස්ථාන” යනුවෙන් හැඳින්විය යුතු මධ්‍යස්ථාන රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා විසින් කලින් කල අනුමත කළ යුතු ය.

(4) (2) වැනි ඡේදය අනුව තැනැත්තෙක් භාරවෙන්නා වූ නිලධරයා හෝ තැනැත්තා විසින්, ඒ භාර වීම සිදු වී දින දහයක (10) ඇතුළත ඒ භාරවන්නා පුනරුත්ථාපන කොමසාරිස් ජනරාල්වරයා වෙත භාර දිය යුතු අතර පුනරුත්ථාපන කොමසාරිස් ජනරාල්වරයා විසින් ඒ භාරවන්නා මධ්‍යස්ථානයකට භාර දෙනු ලැබිය යුතු ය. මධ්‍යස්ථානයකට වෙන් කර යවනු ලැබීමෙන් පසු භාරවන්නා මධ්‍යස්ථානයේ රැඳී සිටින කාලය තුළ දී වෘත්තීය, කාර්මික හෝ වෙනත් පුහුණුවක් සලස්වාදීම පිණිස පුනරුත්ථාපන කොමසාරිස් ජනරාල්වරයා විසින් උත්සාහ ගත යුතු ය.

(5) (2) වැනි ඡේදය අනුව තැනැත්තෙක් භාර වෙන්නා වූ නිලධරයා හෝ තැනැත්තා විසින්, භාරවීමෙන් හා භාරවන්නා පුනරුත්ථාපන කොමසාරිස් ජනරාල්වරයා වෙත භාර කිරීමෙන් දින දහයක කාලයක් ඇතුළත දී, ස්වේච්ඡාවෙන් භාරවීමක් සිදුවූ බවත් ඒ තැනැත්තා ඉහත (4) වැනි ඡේදයේ අරමුණු කළ පරිදි භාරදීමට යෙදුනු බවත් රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත දන්වා සිටිය යුතු ය.

(6) භාරවන්නා පුනරුත්ථාපන කොමසාරිස් ජනරාල්වරයා වෙත භාරදුන් බව (5) වැනි ඡේදය ප්‍රකාරව තැනැත්තකු භාරවන්නා වූ නිලධරයාගෙන් හෝ තැනැත්තාගෙන් රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත දැනුම් දීමක් ලැබීමේ දී, ඔහු විසින් ඒ භාරවන්නා පළමු අවස්ථාවේ දී මාස දොළහකට නොවැඩි කාලසීමාවක් සඳහා ඔහු භාර දෙනු ලැබූ මධ්‍යස්ථානයේ තබා ගැනීම සඳහා පුනරුත්ථාපන කොමසාරිස් ජනරාල්වරයා වෙත බලය පවරමින් නියමයක් කරනු ලැබිය යුතු ය. ඒ කාල පරිච්ඡේදය ඒ භාරවන්නා අවස්ථාවෝචිත පරිදි නිලධරයා හෝ තැනැත්තා විසින් පුනරුත්ථාපන කොමසාරිස් ජනරාල්වරයාට භාර දුන් දිනයේ සිට ගණනය කරනු ලැබිය යුතු ය.

(7) කොමසාරිස් ජනරාල්වරයා විසින් එය භාරවන්නා ඔහු වෙත භාර දෙනු ලැබූ දිනයේ සිට මාස දෙකක කාලයක් ඇතුළත දී, ඒ භාරවන්නා සම්බන්ධයෙන් සිදු කරනු ලැබූ පුනරුත්ථාපන කටයුත්තේ ස්වභාවය දක්වමින් රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත වාර්තාවක් ඉදිරිපත් කරනු ලැබිය යුතු ය.

(8) මධ්‍යස්ථානයකට අනුයුක්ත කරනු ලැබූ භාරවන්නාට මධ්‍යස්ථානය භාරව සිටින නිලධරයාගේ අවසරය ඇතිව, සති දෙකකට එක් වරක් තම දෙමව්පියන් හෝ ඥාතීන් හෝ භාරකරු හමුවීමට හිමිකම තිබිය යුතු ය.

(9) පුනරුත්ථාපන කොමසාරිස් ජනරාල්වරයාගේ මතය අනුව ඉහත කී මාස දොළහක කාලසීමාව අවසන්වීමට පෙර භාරවන්නකු මුදා හැරීමේ හෝ ඔහු වැඩිපුර කාලපරිච්ඡේදයක් පුනරුත්ථාපනය කිරීමේ යෝග්‍යතාව පිළිබඳව රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම්වරයා වෙත වාර්තාවක් ඉදිරිපත් කළ යුතු ය.

(10) මාස දොළහක කාල පරිච්ඡේදය අවසානයේ දී, (9) වැනි ඡේදය යටතේ පුනරුත්ථාපන කොමසාරිස් ජනරාල්වරයා විසින් ඉදිරිපත් කරන ලද වාර්තාව කියවා බැලීමෙන් පසුව, රාජ්‍ය ආරක්ෂාව පිළිබඳ විෂයය භාර අමාත්‍යවරයාගේ අමාත්‍යාංශයේ ලේකම් විසින් -

(අ) ඒ තැනැත්තා මුදාහැරීමට නියම කරනු ලැබිය හැකිය ; නැතහොත්,

(ආ) පුනරුත්ථාපන කාල පරිච්ඡේදය, වරකට මාස තුනක කාල පරිච්ඡේදයක් සඳහා දීර්ඝ කළ හැකි ය. කෙසේ වුවද, ඒ දීර්ඝ කිරීම්වල මුළු කාල පරිච්ඡේදය මාස දොළහ නොඉක්ම විය යුතු ය. පුනරුත්ථාපන කොමසාරිස් ජනරාල්වරයා සහ ජනාධිපති විසින් 19 වැනි නියෝගයේ (4) වැනි ඡේදයේ කාර්ය සඳහා පත් කරනු ලබන උපදේශක කමිටුවේ නිර්දේශය මත, ඒ එක් එක් දීර්ඝ කිරීම කරනු ලැබිය යුතු ය.

(11) දීර්ඝ කරන ලද පුනරුත්ථාපන කාල පරිච්ඡේදය අවසානයේ දී භාරවන්නා මුදාහරිනු ලැබිය යුතු ය.

(12) ඒ තැනැත්තා භාර වූයේ යම් ස්ථානයක දී ද, ඒ ස්ථානය පිහිටි කොට්ඨාසය භාර පොලිස් අධිකාරීවරයා විසින්, ඒ තැනැත්තා මධ්‍යස්ථානය වෙත භාර දෙනු ලැබූ දින සිට මාස තුනක් ඉකුත් වූ පසු (2) වැනි ඡේදයේ දක්වා ඇති වරදක් සිදු කිරීමට සම්බන්ධ වී හෝ ප්‍රවේදනාවක් දක්වා ඇතැයි සැක කරනු ලබන එසේ භාර වූ තැනැත්තා ඒ වරද සම්බන්ධයෙන් කවර සම්බන්ධතාවක් දැරුවේ ද යන්න, ආරක්ෂක විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ පූර්ව ලිඛිත අනුමතිය ඇතිව, විමර්ශනය කළ හැකි ය.

(13) එසේ භාර වූ තැනැත්තාට විරුද්ධව නඟා ඇති චෝදනාව හෝ අධි චෝදනාව නඩු විභාගයේ දී ඔප්පු කරනු ලැබුවහොත්, ඔහු විෂයෙහි පනවනු ලැබිය යුතු දණ්ඩන නියමය තීරණය කිරීමේ දී, ඔහු එසේ භාරවීම ගැන අධිකරණය විසින් සැලකිල්ල දැක්විය හැකි ය. සුදුසු යයි අධිකරණය අදහස් කරන්නේ නම්, අධිකරණය විසින් තීරණය කරනු ලබන වැඩිදුරටත් වූ කාල පරිච්ඡේදයකට එම වූදිනයා මධ්‍යස්ථානයක රඳවා පුනරුත්ථාපනය කළ යුතු යයි අධිකරණය විසින් ආඥා කළ හැකි ය.

(14) වරදට වරදකරු බවට පත් වී 13 වැනි ඡේදය ප්‍රකාරව අධිකරණයේ ආඥාවක් මත වැඩිදුර කාල පරිච්ඡේදයකට පුනරුත්ථාපනය කරනු ලැබීමට යටත්ව සිටින භාරවන්නකු ඔහුගේ පුනරුත්ථාපන වැඩසටහනට අගතිකර ආකාරයට හෝ මධ්‍යස්ථානයේ සිටින අනෙකුත් භාර වූ තැනැත්තන්ගේ අභිවෘද්ධියට අහිතකර ආකාරයට ක්‍රියා කළහොත්, ඔහුට විරුද්ධව දණ්ඩන නියම කළ අධිකරණය වෙත පුනරුත්ථාපන කොමසාරිස් ජනරාල්වරයා විසින් ඒ තැනැත්තා ඉදිරිපත් කරනු ලැබූ විට, එකී තවදුරටත් වූ පුනරුත්ථාපනය කිරීම වෙනුවට අධිකරණය විසින් සුදුසු යයි කල්පනා කරනු ලබන ලඝු පරීක්ෂණයකින් පසු ඒ තැනැත්තා බන්ධනාගාර ගත කරනු ලැබීමට ආඥා කරනු ලැබිය හැකි ය.”.

09-817